



දිනමි පාසල

2 ශ්‍රේණිය



දහම් පාසල

2 ශ්‍රේණිය

ලේඛක මණ්ඩලය

ශාස්ත්‍රපති ගෝනදුවේ ගුණානන්ද හිමිපාණේ
ශාස්ත්‍රපති ගන්තුනේ අස්සජ් හිමිපාණේ
ආචාර්ය ධර්මසේන හෙට්ටිආරච්චි මහතා
ශාස්ත්‍රපති ගුණසේන මහනන්ත්‍රිගේ මහතා

සම්පාදනය හා ප්‍රකාශනය
බෞද්ධ කටයුතු දෙපාර්තමේන්තුව

උපදේශක මණ්ඩලය

අතිගරු ආචාර්ය වැලමිටියාවේ කුසලධම්ම නායක හිමිපාණෝ
ශාස්ත්‍රපති ගෝනදුවේ ගුණානන්ද හිමිපාණෝ
ශාස්ත්‍රපති ගන්නනේ අස්සජි හිමිපාණෝ
ආචාර්ය ධර්මසේන හෙට්ටිආරච්චි මහතා
ශාස්ත්‍රපති ගුණසේන මහනන්ත්‍රිගේ මහතා

බෞද්ධ කටයුතු කොමසාරිස්
එච්. ඩබ්ලිව්. ඩී. සුනිල් මහතා

චිත්‍ර

ජ්‍යෙෂ්ඨ කලාකරුවන් සරත් ඤාණසිරි මහතා

සම්බන්ධීකරණය

ජේ. පී. චම්ලා රෝහිණි ජයලත් මහත්මිය

හැඳින්වීම

මෙය දහම් පාසලේ නව විෂය නිර්දේශය අනුව සම්පාදනය කරන ලද දෙවන ශ්‍රේණියට නියමිත පාඨ ග්‍රන්ථයයි. තේමා 06 ක් යටතේ පාඨම් 25 ක් මෙහි පෙළ ගස්වා ඇත. ඇතැම් පාඨම් ප්‍රායෝගික ක්‍රියාකාරකම් ලෙස ඉදිරිපත් කර ඇත.

නව නිර්දේශයෙන් අපේක්ෂිත නිපුණතා 10 ක් ඇතත් ඉන් ඇතැම් නිපුණතා මෙම පෙළ පොතේ පාඨම් ඇසුරෙන් ඉටුකර ගැනීමට බලාපොරොත්තු නොවේ. එම නිපුණතා ඉටුකර ගැනීමට අපේක්ෂා කෙරෙනුයේ ඉහළ ශ්‍රේණිවලදීය. අපේක්ෂිත නිපුණතා මෙහි දක්වා ඇත.

මෙම පාඨ ග්‍රන්ථය ඉගැන්වීම සඳහා මග පෙන්වන ගුරු අත් පොතක්ද ලබාදීමට අපේක්ෂා කෙරේ. එහි දැක්වෙන උපදෙස් හා මග පෙන්වීම්ද සැලකිල්ලට ගනිමින් නිර්මාණාත්මකව පාඨ ග්‍රන්ථයේ එන පාඨම් ඉගැන්වීමට උත්සාහ කරන්න. සාම්ප්‍රදායික කියාදීමේ ක්‍රමයෙන් බැහැර වී හැකි හැමවිටම ශිෂ්‍ය කේන්ද්‍රීයව, ශිෂ්‍ය ක්‍රියාකාරීත්වයට මුල්තැන දෙමින් ඉගෙනුමට අවස්ථා සලසා දීමට උත්සාහ කරන්න.

ලේඛක මණ්ඩලය.

දහම් පාසල් අධ්‍යාපනයේ නිපුණතා

1. දහම් පාසල් අධ්‍යාපනයේ වටිනාකම හැඳින්වෙන තෙරුවන් කෙරෙහි ශ්‍රද්ධාවෙන් ක්‍රියා කරයි.
2. බුද්ධ චරිතය හා වෙනත් ශ්‍රේෂ්ඨ බෞද්ධ චරිත හැඳින් වීම වර්තමානය කරයි.
3. පන්සිල් සුරකීමත් සහරුවනට හා ගුරුදෙගුරුන්ට ගරුබුහුමන් දක්වයි.
4. ධර්මය පිළිබඳ නිවැරදි, නිරවුල් දැනුමක් ඇතිව තමන්ටත්, අනුන්ටත් හිත පිණිස වන පෞරුෂයක් ගොඩනගා ගැනීමට ක්‍රියා කරයි.
5. කායික හා මානසික සෞඛ්‍යය පිළිබඳ සැලකිලිමත් වෙමින්, විවේකය ඵලදායී ලෙස ගතකරයි.
6. දේශාභිමානයෙන් යුතුව ශාසනික උරුමය සහ බෞද්ධ සංස්කෘතික දායාද ආරක්ෂා කර ගැනීමට ක්‍රියා කරයි.
7. බෞද්ධ නිර්ණායක අනුව කළයුතු නොකළයුතු දේ නිවැරදිව හැඳින්වෙන ඒ අනුව ක්‍රියා කරයි.
8. බෞද්ධ ආර්ථික හා දේශපාලන දර්ශනය හැඳින්වෙන ඊට අනුගත වෙයි.
9. බෞද්ධ සිරිත් විරිත් වත් පිළිවෙත් හා පරිසරය හැඳින් ඊට අනුරූපව ක්‍රියාකරයි.
10. පාළි භාෂා කුසලතාව සහ අභිධර්මය පිළිබඳ මූලික දැනුම ඇතිකර ගැනීමට ක්‍රියා කරයි.

තේමා

පාඨමි


01. තෙරුවන්	02
02. චරිත කතා හා ජාතක කතා	03, 04, 05, 06, 07, 08, 09, 10, 12
03. ගරු කළයුතු අය හා තැන්	01, 16, 22, 25
04. දහම් කවි	24
05. හොඳ පුරුදු හා සිරිත්	11, 13, 14, 15, 23
06. අපේ උත්සව	17, 18, 19, 20, 21, 24

පටුන

	පිටුව
01. අපේ දහම් පාසල	1
02. තෙරුවන් සරණ යමු	2
03. බෝසත් උපත	3
04. බුදුවීම	4
05. පිරිනිවන් පෑම	5
06. මව්පියන්ට සලකන බොදු දරුවෝ වෙමු	6
07. යාළුවෝ තුන්දෙනෙක්	8
08. සමඟි වෙලා ජය ගනිමු	10
09. සෝපාක පොඩි හාමුදුරුවෝ	11
10. රාහුල පොඩි හාමුදුරුවෝ	12
11. අම්මාට තාත්තාට වදිමු	13
12. විහාරමහා දේවි	14
13. පිරිසිදුකම සුරකිමු	15
14. භාවනාවට වාඩි වෙමු	16
15. අපි භාවනා කරමු	17
16. වදිමු පුදමු සැරදුන්	18
17. වෙසක් උත්සවය	19
18. සිංහල අලුත් අවුරුද්ද	20
19. අපි හොඳ බොදු දරුවෝ වෙමු	21
20. හොඳ වචන කථා කරමු	22
21. හොඳින් ඉගෙන ගනිමු	23
22. අපි තුන් බෝ වදිමු	25
23. හොඳ සිරිත්	26
24. හොඳ සුරුදු	27
25. බුදු හාමුදුරුවන්ට මල් පූජා කරමු	28

තෙරුවන් සරණ යමු

බුද්ධං සරණං ගච්ඡාමි
නමස්කාර වේවා ! බුදු රුවනට.
සැමදා මම බුදු සරණ යමි.



ධම්මං සරණං ගච්ඡාමි
නමස්කාර වේවා ! දම් රුවනට.
සැමදා මම දම් සරණ යමි.

සංඝං සරණං ගච්ඡාමි
නමස්කාර වේවා ! සහරුවනට.
සැමදා මම සහ සරණ යමි.



අපේ දහම් පාසල

පාන්දරින් නැගිටලා
වට්ටියකට මල් තෙලා
දෙමාපියන් නැමදලා
දම්පාසල වෙත යමු




අවට බොහොම ලස්සනයි
පිරිසිදුයි හරි හොඳයි
පාවහන් ගලවලා
තුටු සිතින් පිටියෙමු

මල් අරගෙන පේලි හැඳෙමු
සාදු ! සාදු !! සාදු !!! කියමු
තෙරුවන් ගුණ ගී ගයමින්
සුවඳ මලින් මුහුණ පුදමු

බෝසත් උපත

එදා වෙසක් පෝය දවසක්
 ලුම්බිණි උයන පුරාම
 සල් මල් පිපිලා.
 හරිම ලස්සනයි
 සුවඳ හමනවා
 ඒ ලස්සන උයනේදී
 බෝසත් උපත සිදුවුනා.
 බෝසත් උපත අසිරිමත් ය



පුහුණුවට :

පිසුම් හතක් පිට
 කුමරුන් වැඩියා
 ලොවම සුවඳ කර
 වන මල් පිපුණා
 සාදු නදින් මුළු
 ලොව ම පිබිදුනා
 කාටත් නිම් නැති
 සතුටක් දැනුනා

බුදු වීම

වෙසක් පුත් පොහෝ දා
සඳ එළියෙන්
බුද්ධගයාව බැබළුනා.
ජයසිරිමහ බෝ සෙවනේදී
සිදුහත් බෝසතාණෝ
උතුම් බුදු බව ලැබුවා.



බුදු උපත සැපතකි.

පිරිනිවන් පෑම



වෙසක් සඳ
 බැසයමින් තිබුණා
 කුසිතාරාවේ
 මල්ල රජුන්ගේ
 සල් උයනේ දී
 බුදු භාමුදුරුවෝ
 පිරිනිවන් පෑවා
 මුළු ලොව ම
 කම්පා වුණා

පුහුණුවට :

වෙසක් දිනේ
 සල් උයනේ
 කුමරු ඉපදුනා


වෙසක් දිනේ
 බෝ සෙවනේ
 බුදු බව ලැබුවා

වෙසක් දිනේ
 සල් සෙවනේ
 පිරිනිවනට පත් වුණා.

මව්පියන්ට සලකන බොදු දරුවෝ වෙමු

පෙර බරණැස් නුවර
සාම නම් වූ කුමාරයෙක් හිටියා
සාම කුමාරයා අම්මටත් තාත්තටත්
හරි ආදරෙයි

පුතාටත්
අම්මා, තාත්තා
හරි ආදරෙයි



සාම කුමාරයා සතුන්ටත් ආදරෙයි
මුවෝ, භාවෝ
ගිරව්, මයිනෝ, ලේන්නු
සාම කුමාරයාගේ යාළුවෝ

දවසක් සාම කුමාරයා
යාළු සතුන් සමඟ
පැත් ගෙන ඒමට
ගහට ගියා

බරණැස් රජතුමා
මේ වෙලාවේ මුව දඩයමේ
ඇවිත් හිටියා
රජතුමා හියකින්
මුවකුට විඳ්දා
අනේ !
ඒ හිය සාම කුමාරයාට වැදුනා



යාළුවෝ තුන් දෙනෙක්

කැලෑවක සත්තු තුන් දෙනෙක් හිටියා
ඇතා. වදුරා. වටුවා
තුන් දෙනාම යාළුවෝ



මහ නුග ගහක් යට
යාළුවෝ තුන්දෙනා කතා බහක්
අප තුන් දෙනාගෙන්
වයසින් වැඩි ම එක්කෙනා කවිද ?

“ මා පුළුම් කාලේ
මෙතැනින් යනකොට
මේ ගසේ උස ම දල්ල
මගේ බඩේ ගැවුණා
එතරම් ම පුළුම් පැලයක් ”
ඇතා එහෙම කීවා


ඊළඟට කතා කළේ වදුරා
“ මේ ගහ ඊටත් පුළුම් කාලේ ඉඳල
මා දත්තවා
මා පුළුම් කාලේ
බිම ඉඳගෙන ම
මේ ගසේ උඩ ම දල්ල කඩාගෙන ක
ඒක නිසා
ඇත් යාළුවාට වඩා මට වයස ඇ

වටුවා මෙහෙම කීවා

“ ඇත නිවුණා මේ වගේම ලොකු නුග ගහක්
මා ඒකෙන් ගෙඩියක් කාලා
මෙතැන වසුරු පිඩක් දැම්මා
ඒකෙන් තමයි
මේ ගස පැලවුනේ ”

සමඟි වෙලා ජය ගනිමු

ඉස්සර කාලෙක
 වටු වැද්දෙක් හිටියා
 දවසක් වටු වැද්දා
 දැල එළුවා
 වටුවො දැලට අසුවුණා
 සියලු දෙනා ම එකතු වී
 දැල ඔසවාගෙන ගියා



ඊට පස්සෙ දවසකත්
 වැද්දාගේ දැලට
 වටුවො අසුවුණා.

එදා වටුවො රණ්ඩුවෙලා
 කවුරුවත් දැල ඉස්සුවෙ නැහැ.
 වටුවැද්දා වටුවන්
 සේරම අල්ලා ගත්තා.



පුහුණුවට :

සමඟිය බලය
 සැමට ම සැපත ඇති
 අසමඟිය දුක
 හැම දෙනාට ම විපත් ඇති

වේ
 වේ
 වේ
 වේ

සෝපාක පොඩි භාමුදුරුවෝ

තාත්තා නැති
පුළු අසරණ ලමයෙක්
අම්මට හොරෙන්
මිනි පිට්ටනියකට ගෙනැවිත් දාලා
ඔහුගේ නම සෝපාක.



මහ රු
සෝපාකට හරිම බයයි
“අනේ! මාව බේරා ගන්න කෙනෙක් නැද්ද?”
එහෙම කියමින් සෝපාක ඇඬුවා.

බුදු භාමුදුරුවෝ
සෝපාකට කථා කලා
“ සෝපාක මා ලඟට එන්න
මා ඔබට පිහිට වෙනවා ”

සෝපාකගෙ බය නැතිවුණා
හරිම සතුටින්
බුදුභාමුදුරුවන් ලඟට ගියා.

බුදු භාමුදුරුවෝ
අසරණ සෝපාකට පිහිට වුණා
බණ කියා දුන්නා
සෝපාක හරිම කැමැත්තෙන් මහණ වුණා
සෝපාකගෙ අම්මටත් හරි සතුටුයි.

බුදු භාමුදුරුවෝ ලමයින්ට කරුණාවයි
කරුණාවෙන් යුතු බුදු හිමි
සාධු කියා මම නමදීම
අසරණයන් හට සලකම්
මම හොඳ බොදු දරුවෙක් වෙමි.



රාහුල පොඩි භාමුදුරුවෝ



අන්ත පුතා
අර බලන්න
ලස්සන භාමුදුරුනමක් තේද
අම්මා !



මව් පුතා, ඒ මබේ පියා
බුදුභාමුදුරුවෝ

යන්න
ගිහින් කථා කරන්න.

රාහුල කුමාරයා දිව ගියා
බුදුභාමුදුරුවන්ගේ
අතේ ඇගිල්ලක් අල්ලා ගන්නා
සුරතල් කතා කියමින්
විහාරයට ම ගියා
මහණ වුණා
හර්ම කිකරුයි




උදේට මිදුලේ ඇවිදින
රාහුල පොඩි භාමුදුරුවෝ
වැලි ටිකක් ගෙන උඩට විසි කරනවා
මේ වැලි ඇට තරමට
අද මට
අවවාද ලැබෙන්න ඕනෑ

අම්මාට තාත්තාට වැඩිමු

දසමාසේ උරේකන්වා
පෝසේසි වූද්ධිකාරණං
ආයුදීඝං වස්ස සතං
මාතු පාදං නමාමහං

වූද්ධිකාරෝ ආලිංගිත්වා
වූම්බිත්වා පිය පුත්තකං
රාජමජ්ඣං සුපතිට්ඨං
පිතු පාදං නමාමහං



විහාර මහා දේවී

ඉස්සර දවසකත්
මුහුද ගොඩ ගලා
අපේ රටට
මහා විනාශයක් වෙන්න ගියා.

තමා මුහුදට බිලි වුණොත්
රට බේරා ගත හැකි බව
දේවී කුමරියට අසන්න ලැබුණා
ඇය කැලණිත්ස්ස රජතුමාගේ
දියණිය යි.

කුමරිය බය නැතිව
නැවත නැගී
මුහුදේ පාවී ගියා
ටික දිනකට පසු
නැව රැහුණේ
වෙරළට ගොඩ ගැසුවා.




මේ බව
කාවන්තිස්ස රජතුමාට
ආරච්චි වුණා.
දේවී කුමරියගේ
නිර්භීත කමට කැමති වී
රජතුමා ඇය අගබිසව් කර
ගත්තා.

ගැමුණු කුමාරයාත්
තිස්ස කුමාරයාත්
ඇගේ පුතුන් දෙදෙනා යි.

ඒ දෙදෙනා ම
අපේ රටේ සිටී
හොඳම රජවරු දෙන්නෙක්.

පිරිසිදුකම සුරකීම



පාන්දරින් නැගිටීමු
 දන්මැද මුව සෝදමු
 හිස පිරා සැරසෙමු
 හොඳ සිරිතට හුරුවෙමු

ගේ දොර පිරිසිදු කරමු
 පොත පත නිසි තැන තබමු
 තැන තැන කුණු කසල නොදා
 ඉන්නට අපි පුරුදු වෙමු.



භාවනාවට වාඩි වෙමු

අපේ පත්තියේ සියලු ම ලමයි
 භාවනා කිරීමට සූදානම් වුනා.
 එක එක්කෙනා ඇහේ නොගැවෙන විදියට වාඩිවුනා.

පිරිමි ලමයින් වාඩිවුනේ ඵරමිණිය ගොතාගෙන
 ගැහැණු ලමයින් පා දෙක පසුපසට තමාගෙන වාඩි වුනා.

සියලු දෙනා ම හිස කෙළින් තබා ගත්තා.
 ඇඟ කෙළින් තබා ගත්තා.
 ඇස් දෙක පියා ගත්තා.

ටික වේලාවක්
 ගුරුතුමිය කී ආකාරයට
 කිසිම ශබ්දයක් නැතුව
 හිඳගෙන සිටියා.



අපි භාවනා කරමු

මම නිදුක් වෙමිවා !
 නිරෝගි වෙමිවා !
 සුවපත් වෙමිවා !

මගේ අම්මා නිදුක් වේවා !
 නිරෝගි වේවා !
 සුවපත් වේවා !

මගේ තාත්තා නිදුක් වේවා !
 නිරෝගි වේවා !
 සුවපත් වේවා !

සියලු සත්වයෝ නිදුක් වෙත්වා !
 නිරෝගි වෙත්වා !
 සුවපත් වෙත්වා !



සූත්‍රය :

දුක් නිදුක් වේවා !
 හැම බය නිබය වේවා !
 සෝක දුරු වේවා !
 සැමට සැතසුම උදා වේවා !

වඳිමු පුදුමු සැ රදුන්

“දුවේ පුතේ
අද අපි වෙහෙර වහන්සේ වදිමු ”
ගුරුතුමිය කීවා.

අපි අත් ධෝවනය කරගෙන
මල් වට්ටි ලස්සනට පිළියෙල කළා
මලකින් ම මල් වලට පැන් ඉස්සා.

දෝතින් ම මල් වට්ටි අර ගත්තා.
සාදු ! සාදු !! සාදු !!!
පෙරහරින් ගියා වෙහෙර මලුවට.

කව් කියමින් ම වෙහෙර වහන්සේ පැදකුණු කළා

සාදු සාදු බුදු රුවන වදිනවා
සාදු සාදු දම් රුවන වදිනවා
සාදු සාදු සහ රුවන වදිනවා
සාදු සාදු අපි වෙහෙර වදිනවා

දෝතින් ම මල් වට්ටි මල් ආසන වල තැන්පත් කළා
වෙහෙර මලුවේ ලස්සනට වාඩි වුනා
දොහොත් නළලේ තබාගෙන වන්දනා කළා
මල් පුජා කළා

පැහැ සුවඳ ගුණ ඇති
ලස්සන මේ කුසුම් රස
පුදුම් බුදු සම්ප්‍රදාය
මේ සැ රදුන් අබියස
සාදු ! සාදු !! සාදු !!!




වෙසක් උත්සවය

වෙසක් පෝය දාට
 පන්සලේ සාදු නාදය
 සණ්ඨා නාදය ඇසෙනවා
 සුවඳ මල් පිපී තිබෙනවා
 රැට හඳ පායලා හරිම ලස්සනයි
 හැම ගෙදරකම වෙසක් කූඩු දැල්වෙනවා

වෙසක් පෝය දා
 බෝසත් සිදුහත් කුමාරයා ඉපදුනා
 බුදුවුනා
 බුදුහාමුදුරුවෝ පිරිනිවන් පෑවා

අපි වෙසක් දාට
 පහන් කූඩු හඳමු
 පන්සලේ යමු
 සිල් සමාදන් වෙමු



සිංහල අලුත් අවුරුද්ද

අලුත් අවුරුද්දට
අපි අලුත් ඇඳුම් අඳිනවා
උත්සව පවත්වනවා
අප කාටත් හරි සතුටුයි

තෙල් මල් අරගෙන පන්සල් යනවා
පන්සලේ හාමුදුරුවන්ට
බුලත් දී වඳිනවා


අවුරුද්දට නෑයෝ එනවා
ඒ අයට කැවුම් කිරීමත් ආදියෙන්
සංග්‍රහ කරනවා

අම්මාට, තාත්තාට
බුලත් දී වඳිනවා

තාත්තා අපේ හිස තෙල් ගානවා
ලෙඩ නැතිව ඉන්න ලැබේවා කියා
ආහිර්වාද කරනවා

පුහුණුවට

වැඩිහිටියන් වඳින පුදන
කාගෙන් සිත් සමඟි කරන
පුළු අපට සතුට ගෙනෙන
අවුරුදු ආවා. අවුරුදු ආවා.



අපි හොඳ බොදු දරුවෝ වෙමු

මිනිසුන් වාගේම සතුන්
ජීවත් වෙන්නට කැමතියි
එනිසා හැම සතකුගේම
දිවි රැකුමට ඉටා ගනිමු

අප සතු දේ අපට වටිසි
අන් අයටත් ඒ වාගෙයි
එනිසා අපි අනුන්ගේ දේ
රැක දෙන්නට ඉටා ගනිමු

බොරුවෙන් අප රවටනවට
කිසිම දිනක අකමැති වෙමු
එනිසා අප සැබෑවක්ම
පවසන්නට ඉටා ගනිමු

උදේ සවස සිල් ගන්නත්
වැරදියි සිල් පද කැඩුවොත්
පුඬු කාලෙ ඉඳලම අපි
හොඳ දෙයක්ම ඉටා ගනිමු




හොඳ වචන කථා කරමු

සීතා මතා
 මගේ කටින්
 කිසිදින බොරුවක් නොකියමි
 සතුටින්
 සමඟියෙන් සිටින
 අය බිඳුවන බස් නොකියමි
 අසමඟි අය
 සමඟි කරන
 වචන හිතර කතා කරමි

පුතා හොඳා
 කියා සැමට
 සිතෙන පරිදි ඇත්ත කියමි

අසන අයගෙ
 සිතට රිඳෙන
 නරක වචන මම නොකියමි
 කන පිනවන
 සීත සැතසෙන
 මිහිරි වචන මම පවසමි
 අනන් මෙන්
 කතා කරන
 වැඩකට නැති
 බස් නොකියමි
 අසන අයට
 කියන අයට
 සෙන සැලසෙන
 බස් පවසමි



බොරු කේළමි
 නරක වචන
 වැඩකට නැති
 බස් නොකියමි
 මගේ දියුණුව
 සැපත සඳහා
 හොඳ වචන ම කතා කරමි

හොඳින් ඉගෙන ගනිමු

සුරංග, සුජීව
දේවිකා, ධම්මිකා
හතර දෙනාම යාලුවෝ

මේ හතර දෙනා
පාසලට ගියේ
හරිම කැමැත්තෙන්
දිනපතා ම පාසල් ගියා

ගුරුතුමිය කියා දෙන පාඩම්
හොඳට ඉගෙන ගන්නා
ලියා දෙන අකුරු, ඉලක්කම්
ලස්සනට ලීවා

නටන නගන
දුවන පනින
බය නැතුව
ඉදිරිපත් වුනා

සෑම ඉරු දිනක ම
හරිම සතුටින්
දහම් පාසල් ගියා

මල් වට්ටියක් ගෙතියන්න
කටදාවත් අමතක කළේ නෑ

ස්වාමීන් වහන්සේට
ගුරුතුමාට ගුරුතුමියට
කීකරුව
වත් පිලවෙත් පුරුදු වුනා.



බණකතා, ගාථා දහම් කවි
ඉගෙන ගන්නා
ඉගෙන ගත් බණ කතා
දහම් පාසල් ලබා සමිතියේ දී කියන්න
හතර දෙනාම ඉදිරිපත් වුනා

ගාථා, දහම් කවි, බුදුගුණ ගී
ලස්සනට ගායනා කලා

පාසලේදීත් දහම් පාසලේදීත්
පැවරෙන ගෙදර වැඩ
නොවරදවා ම
කරගෙන ගියා

1 ශ්‍රේණියේ සිට ම
හොඳට ඉගෙන ගන්න නිසා
ශිෂ්‍යත්ව විභාගය
හතර දෙනාට ම ලේසි වුනා

ශිෂ්‍යත්ව විභාගයෙන්
ඉතා ම හොඳින් සමත් වුණේ
සුරංග, සුජීව, දේවිකා හා ධම්මිකා යි
ඒ අයට හරිම සතුටුයි

ඒ අයගේ අම්මලත්, තාත්තලත්
ගුරුතුමාත්, ගුරුතුමියත්
හරිම සතුටු වුනා
දහම් පාසලේ ස්වාමීන් වහන්සේටත්
හරිම සතුටුයි
හතර දෙනාට ම තූගිත් ලැබුණා

මමත් හොඳට ඉගෙන ගනිමි
හොඳ බොදු දරුවෙක් වෙමි

අපි තුන් බෝ වඳිමු

පන්සලට ගිය පසු අපි මූලින් ම වදින්නේ දාගැබ් වහන්සේට යි

දෙවනුව වදින්නේ බෝධින් වහන්සේට යි


අපි තුන් වෙනුව වදින්නේ බුදු පිලිම වහන්සේට යි

තුන් බෝ කියන්නේ මේ ස්ථාන තුනට යි

පුහුණුවට :

සුපිහිටිය සැම තැන
මුහුදු ගුණ සිහි කරවන
දා. බෝ. පිලිම යන
උතුම් තුන් සෑ වදිම් අදර්න

වන්දාම් චේතියං සබ්බං
සබ්බයානෙසු පනිට්ඨිතං
සාර්ථක ධාතු මහා බෝධිං
බුද්ධ රූපං සකලං සදා



හොඳ සිරිත්

කෑමට පෙර හා පසුවත්
අත කට සෝදමු අපි
නින්දට පෙර මුව සෝදා
හොඳ සිරිතට හුරු වෙමු.

අහර ගන්නා කල
අත ලෙව කෑම හොඳ නැත
අපි වතුර බොන විට
සුරු සුරු ගෑම හොඳ නැත



හොඳ පුරුදු

ඇහුම් පද	නො කියම්
බැණුම් කරන බස්	නොකියම්
නිකම් බස්	නොකියම්
තරම් පමණට වදන්	තෙපලම්


හිසකේ හැපීම	ද
ඉන්න තැන කෙල ගැසුම	ද
නියපොතු විකීම	ද
අසුබ ලකුණු සිතන් හැම	සඳ

කතා බස්	කරමින්
සිටින දෙදෙනකු	අතරින්
ගමන නොහොබේ	යන
වසනු යහපත් එබව දැන	ගෙන

යමක යන එන	විට
සිතා නොමසන් කිසි	විට
පැමිණේ කල	ගෙදරට
එබී නොබලනු සැඟවී ගෙයි	සිට

පුහුණුවට

මෙම පද්‍ය කට පාඨම් කරන්න



බුදුහාමුදුරුවන්ට මල් පුභා කරමු

වණ්ණගන්ධගුණෝපේතං
ඵතං කුසුම සන්තතිං
පූජයාමී මුනින්දස්ස
සිරිපාද සරෝරුහේ

පූජේමී බුද්ධං කුසුමෙනතෙන
පූකද්දෙනමෙනෙත ලහාමී මොක්ඛං
පූපථං මිලායාති යථා ඉදං මෙ
කායො තථායාති විනාසභාවං

පැහැ සුවඳ ගුණ ඇති
මේ පියකරු වූ මල් රැස
පූදම් බුදු සමිදුට
සිරි පා පියුම් අබියස

පහදවා තුන් සිත
මේ මල් බුදු රදුන් වෙත
පූදා බැනියෙන් සිත
පනම් ලොව්තුරු
නිවන් සම්පත

මල් පිදු කුසලෙන්
සැනසෙමි නිවන් සුවයෙන්
පරව යන මල් සේ
මාගේ කයන් වැනසේ



**දහම් පාසල් සිසුන් සඳහා
නොමිලයේ
බෙදාදීම පිණිසයි**

බෞද්ධ කටයුතු දෙපාර්තමේන්තුව විසින් රජයේ මුද්‍රණ දෙපාර්තමේන්තුවේ
මුද්‍රණය කරවා පළ කරන ලදී.